



मादी गाउँपालिका स्थानीय राजपत्र

मादी गाउँपालिकाद्वारा प्रकाशित

खण्ड ३ संख्या १३ फागुन १६ गते, २०७६ साल

भाग २

स्थानीय सरकार सञ्चालन ऐन, २०७४ को दफा १०२ को उपदफा (१) बमोजिम मादी गाउँ कार्यपालिकाले जारी गरेको कार्यविधि सर्वसाधारणको जानकारीको लागि प्रकाशन गरिएको छ।

संवत् २०७६ सालको कार्यविधि नं. १३

प्राविधिक शिक्षा छात्रवृत्ति वितरण कार्यविधि, २०७६

प्रस्तावना

मादी गाउँपालिकामा स्थायी बसोबास गर्ने गाउँपालिका भित्रका सामुदायिक विद्यालयमा कक्षा एक देखि एस.इ.इ. (SEE) सम्म निरन्तर अध्ययन गरी +२ वा सो सरह उत्तीर्ण गरेर प्राविधिक शिक्षा अध्ययन गरिरहेका, अध्ययन गर्न चाहाना, प्राविधिक शिक्षालयमा वा विश्वविद्यालयमा भर्ना भएका जहेन्दार विद्यार्थीहरूलाई छात्रवृत्ति प्रदान गर्ने गाउँपालिकाको नीति रहेको छ। यस्तो छात्रवृत्ति व्यवस्थित एवम् पारदर्शी तरिकाबाट प्रदान गर्न गाउँ कार्यपालिकाले कार्यविधि बनाएको छ।

१. प्रारम्भिक

१.१ संक्षिप्त नाम र प्रारम्भ

- यस कार्यविधिको नाम प्राविधिक शिक्षा अध्ययन गर्ने विद्यार्थीहरूलाई उपलब्ध गराउने “प्राविधिक शिक्षा छात्रवृत्ति वितरण कार्यविधि २०७६” रहेको छ ।
- यो कार्यविधि गाउँ कार्यपालिकाबाट स्वीकृत भएको मितिदेखि लागू हुनेछ ।

२. परिभाषा

- २.१ “गाउँपालिका” भन्नाले मादी गाउँपालिका सम्भन्नु पर्दछ ।
- २.२ “छात्रवृत्ति” भन्नाले भर्नाको निम्ति छनौट भएका तथा भर्ना भई अध्ययन शुरु गरेका विद्यार्थीहरूको अध्ययनको लागि थप प्रोत्साहित गर्न उपलब्ध गराइने सहायता रकम सम्भन्नु पर्दछ ।
- २.३ “समिति” भन्नाले यसै कार्यविधि अनुसार गठित छात्रवृत्ति व्यवस्थापन समिति सम्भन्नु पर्दछ ।
- २.४ “मूल विषय” भन्नाले छात्रवृत्तिको लागि दरखास्त आह्वान गर्दा सार्वजनिक रुपमा प्रकाशन गरिएको सूचनामा तोकिएको विषय सम्भन्नु पर्छ ।

३. कार्यविधिको उद्देश्य

- ३.१ यस कार्यविधिका उद्देश्यहरू देहायबमोजिम रहेका छन् :
- यस छात्रवृत्तिको पारदर्शी र स्पष्ट आधारहरू तयार गर्ने ।
 - यसरी वितरण गरिने छात्रवृत्ति रकमलाई शैक्षिक उद्देश्य हासिल गर्ने गरी परिणाममुखी बनाउने ।
 - सरोकारवालाहरूलाई छात्रवृत्ति सम्बन्धी जानकारीहरू सहज र सरल तरिकाले उपलब्ध गराउने ।
 - विनियोजित बजेट र छात्रवृत्ति कार्यक्रम वास्तविक सम्म व्यवस्थित एवम् पारदर्शी तरिकाबाट पुऱ्याउने ।

४. छात्रवृत्ति व्यवस्थापन समिति:

- ४.१ गाउँपालिकाबाट प्रदान गरिने छात्रवृत्ति व्यवस्थापन गर्न देहाय बमोजिम समिति रहनेछ ।

गाउँपालिका अध्यक्ष

अध्यक्ष

गाउँपालिका उपाध्यक्ष

सदस्य

लक्षित वर्गको प्रतिनिधित्व हुनेगरी कार्यपालिका सदस्य मध्येबाट गाउँपालिकाले मनोनित गरेको एकजना

सदस्य

प्रमुख प्रशासकीय अधिकृत

सदस्य

शिक्षा शाखा प्रमुख

सदस्य सचिव

समितिको बैठक सम्बन्धी कार्यविधि समिति आफैले तोके बमोजिम हुनेछ ।

४.२ छात्रवृत्ति व्यवस्थापन समितिको काम कर्तव्य र अधिकार

- गाउँपालिकाबाट उपलब्ध गराउने छात्रवृत्ति सम्बन्धी आवश्यक नीति तथा मापदण्ड निर्धारण गर्ने ।
- निर्धारित नीति तथा मापदण्डका आधारमा छात्रवृत्ति प्रदान गर्न सिफारिस गर्ने ।
- छात्रवृत्तिको कार्यान्वयनको अवस्थाको अनुगमन तथा मूल्याङ्कन गर्ने ।
- छात्रवृत्तिको प्रभावकारिता सम्बन्धमा अनुसन्धातात्मक कार्य गर्ने ।

५. छात्रवृत्तिको प्रावधानः

५.१ अध्ययनको विषय

यो छात्रवृत्ति मादी गाउँपालिका भित्र स्थायी बसोबास गर्ने र गाउँपालिका भित्रका सामुदायिक विद्यालयहरुमा कक्षा एक देखि एस.इ.इ. (SEE) सम्म निरन्तर अध्ययन गरी +२ मा विज्ञान विषयमा वा सो सरह उत्तीर्ण गरेका विद्यार्थीहरुलाई इन्जिनियरिङ (सिभिल, इलेक्ट्रोनिक्स, इलेक्ट्रिकल, मेकानिकल, कम्प्युटर, Bsc IT), चिकित्सा शास्त्र (MBBS, BSc/BN Nursing, BPH, BDS, BMLT, B Pharma, BSc Microbiology, Bsc FT), Pilot, CA, वनविज्ञान, कृषि तथा भेटनरी विषयमा स्नातक तह अध्ययन गर्न उपलब्ध गराइने छ ।

५.२ लक्षित समूह

मादी गाउँपालिका भित्र स्थायी बसोबास गर्ने र गाउँपालिका भित्रका सामुदायिक विद्यालयहरुमा कक्षा एक देखि एस.इ.इ. (SEE) सम्म निरन्तर अध्ययन गरी +२ वा सो सरह उत्तीर्ण गरेका जेहेन्दार विद्यार्थीहरु यस छात्रवृत्ति कार्यक्रमका लक्षित समूह हुनेछन् ।

५.३ छात्रवृत्ति रकम

छात्रवृत्तिमा छनौट भएका विद्यार्थीहरुलाई छात्रवृत्तिको रुपमा रकम रु १,००,०००/- (एक लाख) बैंक खाता मार्फत उपलब्ध गराइने छ ।

५.४ छात्रवृत्ति कार्यान्वयन तथा छनौट प्रक्रिया :

- गाउँपालिकाले छात्रवृत्ति उपलब्ध गराउने सम्बन्धी सूचना प्रकाशन गर्नेछ । यसरी सूचना प्रकाशित गर्दा सबैले थाहा पाउने गरी विभिन्न माध्यमबाट

सार्वजनिक गर्नु पर्नेछ ।

- योग्यता पुगेका इच्छुक ब्यक्तिहरुले आफु लक्षित समूहको नागरिक हो भन्ने प्रमाण सहित गाउँपालिकामा निवेदन पेश गर्नु पर्नेछ ।
- निवेदनसाथ प्राप्त कागजातहरुको अध्ययन गरी समितिले अनुसूची-२ को आधारमा उच्चतम अंक ल्याउने विद्यार्थीहरुको छनौट गर्नेछ ।
- नेपाल सरकार तथा विश्वविद्यालयबाट छात्रवृत्तिमा छनौट भई अध्ययन गरिरहेका विद्यार्थीहरुलाई यस छात्रवृत्ति छनौट प्रक्रियामा समावेश गरिने छैन ।

५.५ भुक्तानी प्रक्रिया

- छात्रवृत्ति वापत उपलब्ध गराइने रकम विद्यार्थीले शिक्षालयमा भर्ना हुँदा तिरेको विल तथा मासिक शुल्क तिरेको विलको आधारमा एकमुष्ट रकम रु १,००,०००/- (एक लाख) बैंक खाता मार्फत उपलब्ध गराइनेछ ।
- छात्रवृत्ति प्रदान गर्दा अध्ययन अवधिमा एक व्यक्तिलाई एक पटक मात्र पटक मात्र प्रदान गरिनेछ ।

६. कोषको व्यवस्था :

मादी गाउँपालिकाद्वारा प्रत्येक वर्षको गाउँसभाबाट निश्चित रकम छात्रवृत्ति कोषमा जम्मा गर्दै लगिनेछ । सोही कोषबाट संकलित निवेदनको आधारमा विभिन्न कलेजमा अध्ययनरत विद्यार्थीलाई छात्रवृत्ति प्रदान गर्दै लगिनेछ ।

७. स्वयम् सेवा गर्न सकिने

१) अध्ययन पछि गाउँपालिकाले तोकेको हकमा गाउँपालिकामा स्वयसेवक रुपमा आपसी समझदारीको आधारमा काम गर्न सकिनेछ ।

८. विविध :

- १) यस कार्यविधि जारी हुनु भन्दा अगाडि भए गरेका सम्पूर्ण काम कारवाही यसै कार्यविधि बमोजिम भएको मानिने छ ।
- २) संशोधन तथा खारेजी : यो कार्यविधिको संशोधन वा कुनै दफा खारेजी गर्नु परेमा गाउँ कार्यपालिकालाई पूर्ण अधिकार हुनेछ ।

अनुसूची-१

छात्रवृत्तिको लागि दिइने निवेदनको ढाँचा

श्रीमान् अध्यक्ष ज्यू,
मादी गाउँपालिका, थुमाकोडाँडा कास्की

विषय: छात्रवृत्ति सम्बन्धमा।

महोदय,

उपरोक्त सम्बन्धमा हाल म विश्वविद्यालय/कलेजमा
..... तहकोवर्षमा अध्ययन गरि रहेको/ रहेकी छु। मेरो
निम्न आर्थिक अवस्थाको कारणले पढाइमा निरन्तरता दिन समस्या भएकोले
मलाई यस गाउँपालिकाबाट उपलब्ध हुने प्राविधिक शिक्षा छात्रवृत्ति उपलब्ध
गराइ दिनु हुन अनुरोध गर्दछु।

निवेदकको

दस्तखत

नाम:

ठेगाना:

मिति:

निवेदन साथ पेश गर्नु पर्ने कागजातहरू :

१. गाउँपालिकाको स्थायी वासिन्दा भएको प्रमाण खुल्ने प्रमाण पत्र (नागरिकता वा जन्म दर्ता प्रमाण पत्र)
२. सामुदायिक विद्यालयबाट कक्षा ८ र एसइइ उत्तिर्ण गरेको प्रमाणपत्र
३. सम्बन्धित वडाबाट विवरण खुलेको सिफारिस पत्र।
४. कलेज वा प्राविधिक शिक्षालयमा भर्ना गरेको प्रमाण, शुल्क तिरेको रसिद र कलेज वा शिक्षालयमा निरन्तर अध्ययनरत रहेको र कुनै छात्रवृत्ति प्राप्त नगरेको खुल्ने सिफारिस।

अनुसूची-१

छात्रवृत्ति छनौटको लागि मूल्याङ्कनको आधार

क्र.नं.	विवरण	अंकभार	अंक विभाजन
	SEE/SLC को प्राप्ताङ्क	३०	३० लाई प्राप्त प्रतिशतले गुणा गरी १०० ले भाग गरेर अंकभार निकाल्ने । अक्षराङ्क पद्धतिबाट प्राप्त ग्रेडलाई प्रतिशतमा बदल्दा $GPA * 0.95 * 25$ को सुत्र प्रयोग गर्ने ।
	+2 वा सास र ह क ि प्राप्ताङ्क	२०	२० लाई प्राप्त प्रतिशतले गुणा गरी १०० ले भाग गरेर अंकभार निकाल्ने । अक्षराङ्क पद्धतिबाट प्राप्त ग्रेडलाई प्रतिशतमा बदल्दा $GPA * 0.95 * 25$ को सुत्र प्रयोग गर्ने ।
जम्मा		५०	

आज्ञाले,

नारायण प्रसाद सापकोटा

प्रमुख प्रशासकीय अधिकृत